

کیا مسلمانانِ عالم کے لئے شمسی سال موزوں ہو سکتا ہے؟

حکیم الامت حضرت مولانا اشرف علی تھانویؒ

فی الحقیقت جس قدر سائنٹیفک معلومات کو ترقی ہوتی جائے گی اور جس قدر کہ حقائقِ عالم کا انکشاف زیادہ ہوگا اسی قدر اسلامی اصولوں کی صداقت کے متعلق تائید حاصل ہوتی جائے گی، بظاہر شمسی سال میں تعین اوقات کی ایسی خوبی موجود ہے کہ اس کا دنیاوی امور کے لئے مفید ہونا بلا حجت تسلیم کیا جاسکتا ہے اور چونکہ کرہ زمین کی مداری حرکت کو جو 365 دن اور چند گھنٹوں اور منٹوں میں اور اپنے مرکز کے گرد ختم کر لیتی ہے، پورے بارہ حصوں یا بالفاظ دیگر مہینوں میں تقسیم کر لیا جاتا ہے اور پھر گھنٹوں کی کسرات کو چوتھے سال اور منٹوں کی کسرات کو ہر چوتھی صدی میں سال کہیے بنا کر پورا کر لیتے ہیں، اس لئے جو موسم ہر ملک میں جس مہینے کے لئے مختص ہے، اس میں تفاوت نہیں ہوتا اور ہمیشہ مہینوں کے نام ہی بتلا دیتے ہیں کہ آیا ان ایام میں دور دورہ گرمی یا جاڑہ کا ہے یا عمل و دخل بہار اور خزاں کا، برخلاف اس کے سال قمری میں مہینوں کے ساتھ ساتھ نہ تعین موسم ہے، نہ باقاعدہ سالانہ اوقات کی تقسیم، کیونکہ آج اگر ماہ صفر المظفر میں موسم گرما کا آغاز ہے تو اس سے نوے سال اس نام کے قمری مہینے میں کڑکڑاتا جاڑا پڑتا ہوگا، کیونکہ نو سال بعد بجائے اپریل کے صفر کا مہینہ جنوری سے مطابقت پائے گا، وجہ اس کی یہ ہے کہ چاند زمین کے گرد 29 روز 12 گھنٹے 22 منٹ 2.8 سیکنڈ میں اپنا دورہ پورا کر لیتا ہے، اس کے معنی یہ ہیں کہ چاند قرص آفتاب کے محاذ آ کر جب دوسری مرتبہ اسی نقطہ پر واپس آتا ہے تو اس کو 29 روز 12 گھنٹے 24 منٹ 2.8 سیکنڈ صرف کرنا ہوتے ہیں اور یہی باعث ہے کہ رویتِ ہلال کبھی 29 روز اور کبھی 30 روز میں ہوتی اور اسی کا نام قمری مہینہ ہے۔

دن کے اعتبار سے قمری سال تقریباً 355 دن کا ہوتا ہے اور اس لئے سال شمسی سے بقدر دس یوم تخفیف کم ہے، یہی کمی ہر چوتھے سال یعنی تین برس کے ختم ہونے پر ہندوستان میں ایک لونڈا کا مہینہ اضافہ کر دینے سے پوری کر لی جاتی ہے حالانکہ اسلامی سال قمری میں کبھی کمی بیشی نہیں کی جاتی اور اس لئے ہمیشہ ہر سال دس اور کبھی گیارہ روز کی کمی سے مہینوں اور

موسموں میں اختلاف ہوتا رہتا ہے۔

اب غور طلب امر یہ ہے کہ آیا یہ ظاہری نقص اسلامی سال قمری کا درحقیقت عیب ہے یا ثواب؟

بظاہر اس میں کوئی شک نہیں کہ سال شمسی میں تغیر اور تبدل موسم و وقت معینہ پر ہونے پر زراعت اور تجارت میں کافی امداد ملتی ہے اور وقت پر کاشت وغیرہ کا انتظام کر لیا جاتا ہے لیکن دراصل زراعت کے لئے مہینوں کا جاننا کوئی ضروری شرط نہیں ہے، بلکہ اس کا انحصار موسم کے تغیر پر منحصر ہے، مثلاً ہندوستان میں جولائی کا مہینہ آجانا اس لئے کافی نہیں ہو سکتا کہ کاشتکار لوگ تخم ریزی شروع کر دیں بلکہ اس کے لئے بارش کا ہونا لازمی ہے، چنانچہ ادھر بارش شروع ہوئی قلبہ رانی (ہل چلانے) کا کام جاری ہو گیا اور اگر بارش نہ ہو تو جولائی اور اگست سب مئی اور جون کے برابر ہیں، اسی طرح ایام بارش ختم ہونے کے بعد جب رت (موسم) بدلی ہوئی معلوم ہوتی ہے اور سردی کا آغاز ہر عالم اور جاہل کو یکساں طور پر محسوس ہوتا ہے تو لوگ سرمایاتی انتظام میں مصروف ہو جاتے ہیں اور کاشتکار لوگ فصل ربیع کے بونے میں ساعی ہوتے ہیں اور ان کو اس امر کے جاننے کی ضرورت لاحق نہیں ہوتی کہ اس مہینے کو انگریزی میں کیا کہتے ہیں اور ایران میں اس کا کیا نام ہے۔

الحاصل جو خوبی بظاہر سال شمسی میں نظر آتی ہے اس پر کاروباری دنیا کا انحصار نہیں ہے، بلکہ تغیر موسم پر ہے، پھر اس قدر ضرورت بھی صرف ہندوستان میں محسوس ہوتی ہے جہاں تین موسم مقرر ہیں، حالانکہ دیگر ممالک میں بارش کے اوقات عموماً غیر معین ہیں، کہیں تو بارش ہوتی ہی نہیں اور کسی ملک میں ہوتی ہے تو کوئی دن خالی نہیں جاتا، اس لئے ظاہر ہے کہ سال شمسی کا وجود جس قدر کہ انتظام اوقات کے لئے ضروری ہے اس قدر لوازم زندگی کے لئے ابد (ضروری) نہیں اور اگر چند پہلوؤں پر نظر ڈالنے سے اس کے فوائد مان لئے جائیں تو سب سے مشکل امر یہ پیش آتا ہے کہ تمام عالم کے مہذب اور غیر مہذب عالم اور جاہل ذکور اور اثناٹ کے لئے کون ذریعہ ہے کہ جس سے وہ صحیح نساب تحویلات شمسی کا کریں اور اگر ایک مہینے کی ایام شماری میں غلطی پڑ جائے تو کس قدر ترقی علامت سے وہ اپنی تاریخوں کو صحیح رکھ سکیں۔

غرض اس تقریر سے یہ ہے کہ جب تک مصنوعی ذرائع مثل جنتری وغیرہ کے نہ حاصل ہوں یا ہر ملک و قوم میں چند جنم اور جوتشی نہ ہوں جن پر جنتری کا مدار ہو، اس وقت تک عوام کے لئے کوئی فطرتی اور قدرتی ذریعہ نہیں ہے کہ سال شمسی کا اجراء ہو سکے، چنانچہ باوجود علم و فضل کے ہندوستان کے قدیم علماء نے بھی اگرچہ سال شمسی بنایا کیونکہ ہندوستان میں بالخصوص فصول ہلاش کے باعث اس کی ضرورت تھی، لیکن ذریعہ حساب لگانے کا چاند ہی کو قرار دیا اور اس کے دور کی کمی کو ہر تین برس میں ایک مہینہ اضافہ کر کے رفع کر دیا، لیکن اسلام نے جو تمام عالم کے لئے یونیورسل ریلیجن ہونے کا دعویٰ کرتا ہے اس لوند کے مہینے کو بڑھانے کی ممانعت فرمادی اور ہم دیکھتے ہیں کہ اس امتناع کی فلاسفی آج جغرافیائی معلومات نے

نہایت خوبصورتی سے بتلا دی ہے اور سال قمری سے ہر مسلمان کو خواہ وہ خواندہ ہو یا نہ خواندہ ہندوستان کے سرسبز میدان میں ہو یا عرب اور صحرائے اعظم افریقہ کے لٹق ریگستان میں، ہلال دیکھ کر اپنے مہینے کا حساب لگانے کا طریقہ ایسا سہل بتلادیا ہے کہ اس کو اس معاملے میں نہ پنڈت جی سے پوچھنے کی ضرورت ہوتی ہے نہ جنتری کو الٹ پلٹ کرنے کی، بلکہ اس کو جنتریوں کے مصنوعی حساب کے دعوے پر جو رویت ہلال سے متعلق ہوتے ہیں خندہ زنی کا موقع ملتا ہے، اب یہ دیکھنا باقی ہے کہ لوازمات زندگی میں سے جن کے لئے تعین اوقات کی ضرورت ہے، زراعت، تجارت اور ملازمت کے علاوہ عبادت بھی ایک لازماً بشریت ہے جس کو ہر طبقہ اور ملت کے آدمیوں نے انسان کی پہلی ضرورت بتلایا ہے اور عبادت کے لئے ہر مذہب میں اوقات معین ہیں اور ان میں روزانہ بھی ہیں اور سالانہ بھی، چنانچہ سالانہ اوقات مقررہ میں سے دو اس درجہ کی عبادت ہیں جو ارکان اسلام میں داخل ہیں یعنی روزہ اور حج، روزے کے لئے ایک مہینہ مقرر ہے اور حج کے لئے بھی ایک دن خاص کر دیا گیا ہے، غالباً اس لئے کہ یونیفارمیٹی (موافقت) رہے یا کئی اور مصلحت مالک حقیقی کے علم میں ہو، بہر حال تعین وقت کسی نہ کسی صورت ہر ایک دنیا کے مذہب اور طریق عبادت میں موجود ہے، پس جائے غور ہے کہ اگر ماہ صیام کے لئے بلحاظ سال شمسی ٹھنڈے اور چھوٹے دن مثلاً دسمبر یا جنوری منتخب کئے جاتے یا بہتر سے بہتر مہینے لئے جاتے ہیں جن میں تمام روئے زمین پر دن رات برابر ہوتے ہیں، یعنی مارچ اور ستمبر کے مہینے تو اسلام پر صاف اعتراض وارد ہوتا کہ سہولت کے لئے کیا اچھے دن چھانٹے ہیں اور اگر اس لحاظ سے ہمیشہ کے لئے اپریل سے لے کر اگست تک کے کوئی تیس روز پسند کر لئے جاتے تو ان ایام کی ناقابل برداشت سختیوں سے کبھی بھی اہل مذہب کے دل میں یہ کھٹکا گزرتا کہ دینداری کیسی سخت اور مشکل کر دی گئی ہے، روزے کے ایام ہمیشہ کے لئے ایسے وقت میں کر دیئے ہیں کہ آسمان جلتا ہے اور زمین پتی ہے۔

غرض سال شمسی کے لحاظ سے حج اور ماہ صیام کا تقرر کبھی خالی از اعتراض نہیں ہو سکتا، لیکن یہاں تک جو جوہ سال قمری کی نواقیت کی ہیں، وہ معلومات قدیم کی بنا پر ہیں، لیکن مجھے یہ دکھانا ہے کہ جدید جغرافیائی معلومات نے اس مسئلے پر کہاں تک روشنی ڈالی ہے، چنانچہ اس علم کے ماہرین بخوبی واقف ہیں کہ خط استواء کے لحاظ سے زمین کی تقسیم نصف کرہ شمالی اور نصف کرہ جنوبی میں ہوتی ہے اور چونکہ آفتاب چھ مہینے شمال میں اور چھ مہینے جنوب میں خط استواء کے رہتا ہے، اس لئے دونوں کرہوں میں ایک ہی وقت میں موسم برعکس رہتا ہے یعنی اگر نصف کرہ شمالی میں گرمی ہے تو جنوبی میں جاڑا، گویا جون کا مہینہ یورپ، ایشیا، شمالی امریکہ اور شمالی افریقہ میں سخت گرمی کا ہوتا ہے تو جنوبی افریقہ، جنوبی امریکا اور آسٹریلیا میں کڑا کے جاڑے کو ہوتا ہے، اس لئے کہ ظاہر ہے کہ اگر سال شمسی کے حساب سے کوئی مہینہ مقرر ہوتا تو آدمی دنیا ہمیشہ تکلیف میں رہتی اور دوسری نصف آرام میں، کیونکہ موسم کے ساتھ طوالت لیل و نہار میں بھی تفاوت ہے یعنی موسم گرمیوں میں آباد حصہ دنیا میں 12 گھنٹے سے لے کر 20 گھنٹے تک کا دن ہوتا ہے برخلاف

اس کے موسم سرما میں 12 گھنٹے سے لے کر 14 گھنٹے کا دن رہ جاتا ہے، اس کے معنی یہ ہیں کہ اللرجون کا مہینہ ماہ صیام ہوتا تو نصف کرہ شمالی کے باشندوں کو علاوہ تیش و حرارت اور تیش کی شدت برداشت کرنے کے چودہ، اٹھارہ اور بیس گھنٹے تک روزہ رکھنا پڑتا اور کرہ جنوبی میں باوجود سردی کے چھ یا آٹھ گھنٹے تک عیش و لذت دنیاوی ترک کرنا کافی ہوتا اور یہی ایک مسئلہ ثابت کر دیتا ہے کہ نعوذ باللہ جس نے یہ قاعدہ قرار دیا ہے وہ خود کرہ زمین کی ساخت اور اس پر موسموں کی کیفیات اور تغیرات سے ناواقف ہے اور وہ مذہب جس میں ایسا قاعدہ ہو، ایک لوکل یا مختص المقام مذہب ہے کہ نہ کہ یونیورسل یعنی عالمگیر۔

اس اشکال کو سال قمری ہی نے سٹے کیا، اس کے سینے چھتیس برس تک ہر شمسى موسم کے حصہ میں سے گزرتے ہیں اور اگر ایک زمانہ عبادت گرمیوں میں آتا ہے تو چند سال بعد خزاں میں اور پھر بہار میں، چنانچہ ہر 36 سال کی مدت میں نصف کرہ شمالی اور نیز جنوبی میں ماہ صیام ہر موسم کے ہر حصے میں گزر کر ایک ایسی عدل کی صورت پیدا کرتا ہے جس سے صاف روشن ہے کہ دین اسلام جس ذات کے نزدیک دین حق ہے یہ وہ ذات پاک ہے جس کو حکیم مطلق اور خداوند برحق کہتے ہیں جو مالک اور صانع ہر شے کا ہے اور جو تمام امور عالم سے بخوبی واقف ہے اور ایسا اصول صرف اس حکیم و علیم کی آسمانی مدد سے قائم ہو سکتا ہے جو اس زمین کا پیدا کرنے والا اور صانع ہے ورنہ جس زمانہ میں دین اسلام چکا ہے، اس وقت نہ جنوبی امریکہ معلوم تھی نہ ٹرانسوال اور آسٹریلیا کا وجود تھا، نہ نصف کرہ شمالی و جنوبی میں اختلاف موسم کی بحث در پیش تھی، علیٰ ہذا القیاس ایام حج بھی ایک موسم پر منحصر نہیں ہیں اور رفتہ رفتہ ہر موسم میں آنے سے حجاج کو ہر موسم میں سفر کرنے کا موقع مل سکتا ہے، پس وجوہات متذکرہ بالا سے ظاہر ہے کہ مسلمانان عام کے لئے پورے عدل کے ساتھ سال قمری ہی موزوں ہو سکتا ہے نہ کہ سال شمسی۔



امر بالمعروف، نبی عن المنکر کا طریقہ

فرمایا: اے خواص! اے عوام، اے وہ حضرات جو دونوں قسم کی شان رکھتے ہیں! تم سب ایک ہی جماعت ہو ﴿ان الیدین عند الاسلام﴾ اللہ کے نزدیک دین ایک ہی ہے یعنی اسلام۔ تم اللہ کے اس ارشاد کے مصداق نہ ہو ﴿یریدون ان یسطفوا نور اللہ بانفواہم﴾ وہ اپنے منہ سے اللہ کے نور کو بجھانا چاہتے ہیں۔ پس تم ایسا نہ کرو اللہ کے ایک دین کے ٹکڑے ٹکڑے نہ کرو اور تم کو چاہئے کہ تمہارے اندر جو عالم ہو وہ جاہل کو نصیحت کرے، کامل ناقص کو کمال کی طرف کھینچے، اللہ تعالیٰ کے اس ارشاد پر عمل کرتا ہو ﴿نعبادونا علی البیر والتقوی﴾ باہم ایک دوسرے کی مدد کرو، نیکی اور پرہیزگاری میں، سختی کے ساتھ نہیں۔ دھوکہ اور فریب اور ظلم، تکبر اور بڑائی کے ساتھ نہیں، بلکہ خیر خواہی اور نرمی سے نصیحت کرو۔ تہدیر و حکمت سے راستہ پر لاؤ، اس کا مضائقہ نہیں کہ تم جس بات کا حکم کرنا چاہو، رسول اللہ ﷺ کی زبان بن کر صاف صاف کہو مگر صاف کہنے سے پہلے مخاطب کو سمجھا دو کیونکہ کبھی ہوتی بات خود ایک محتاط پس ہے جو اپنی طرف کھینچنے والی ہے۔ (ارشادات حضرت رفاعی)